

آپ کا کورس ورک

- آپ کو کیا جاننے کی ضرورت ہے
- آپ کو کیا کرنے کی ضرورت ہے
- آگے کیا ہوگا

ایس کیو اے کو مارکنگ یعنی نمبر لگوانے کے لیے کورس ورک جمع کرانے کی ہدایات

اگر آپ کئی سالوں سے ایک تعلیم حاصل کرنے کے لیے پڑھ رہے ہیں، تو آپ شائد کورس شروع کرتے ہی فوری طور پر کورس ورک بنانا شروع کر دیں گے۔ اس کا مطلب ہے کہ آپ کے لیے اس کتابچے کو تفصیل سے پڑھنا بہت اہمیت رکھتا ہے، حتیٰ کہ اگر آپ مارکنگ کے لیے اس سال کچھ بھی جمع نہ کروائیں تب بھی۔

یہ کتابچہ ایسی معلومات پر مشتمل ہے جنہیں آپ کو کوئی بھی کورس ورک شروع کرنے سے پہلے جاننا ضروری ہیں۔ اگر آپ اس کتابچے میں موجود معلومات نہیں سمجھ پاتے، یا اگر آپ مزید راہنمائی چاہتے ہیں تو اپنے استاد یا لیکچرار سے مدد کے لیے کہیں۔

ہدایات

کورس ورک آپ کو ایک مضمون کے حوالے سے اپنے علم اور فہم کی وضاحت کا موقع دیتا ہے۔ آپ کا کورس ورک ایک منصوبے، پورٹ فولیو، یا ایک یا ایک سے زیادہ مضامین کی صورت میں ہو سکتا ہے، اس کا انحصار اس بات پر ہوتا ہے کہ آپ کونسا کورس کر رہے ہیں۔ اس کام کے لیے آپ کو جو نمبر دیے جائیں گے وہ آپ کے سالانہ درجے میں شامل ہوں گے۔

آپ اپنے کورس ورک کی بہتری کے لیے بہت سے مختلف ذرائع استعمال کر سکتے ہیں، مثلاً درسی کتب، انسائیکلو پیڈیا اور روزنامے، اور حتیٰ کہ ٹی وی، ریڈیو اور انٹرنیٹ۔ اپنے کام کے لیے تعمیری اکائیوں کے طور پر ان ذرائع سے معلومات حاصل کرنا سیکھنے کا بہت اچھا ذریعہ ہے۔ تاہم، آپ کو کسی اور کے کام کو براہ راست نقل کر کے اور اسے اپنے کام کے طور پر 'پیش کرنے کی' کوشش نہیں کرنی چاہیے۔ آپ کو واضح الفاظ میں یہ نشاندہی کرنی چاہیے کہ آپ کا اپنا کام کونسا ہے اور کونسے الفاظ آپ نے کسی اور ذریعے سے حاصل کیے ہیں۔

یہاں کچھ اہم ہدایات ہیں جن پر آپ کو اپنا کورس ورک بناتے وقت لازمی عمل کرنا چاہیے۔ اگر آپ کسی چیز کے حوالے سے پر یقین نہیں تو آپ کو لازمی طور پر اپنے استاد یا لیکچرار کو اس کی وضاحت کرنے کا کہنا چاہیے۔

1. اپنا کام وقت پر جمع کروائیں

یہ یقینی بنائیں کہ استاد یا لیکچرار ڈرافٹس اور حتمی کام جمع کروانے کے لیے جو ڈیڈ لائن دیں آپ اسے پورا کریں۔ آپ کے اساتذہ اور لیکچرار آپ کی راہنمائی اور مدد کے لیے ہیں۔ جیسے جیسے آپ کا کام آگے بڑھ رہا ہو تو اسے انہیں دکھانے سے آپ، اور انہیں، اس چیز کے لیے وقت ملے گا کہ وہ ابھرنے والے مسائل کا حل نکال سکیں۔ اگر آپ ڈیڈ لائنز تک پہنچنے میں مشکل کا شکار ہیں، تو اپنے استاد یا لیکچرار سے بات کریں – ہو سکتا ہے کہ آپ کی مدد کے لیے کچھ کیا جاسکے۔

2. دوسروں کے کام کو اپنے کام کے طور پر ظاہر نہ کریں

دوسروں کے کام کو اپنے کام کے طور پر استعمال کرنا نقل کی ایک قسم ہے جسے 'پلیگیارزم یعنی نقل' کہا جاتا ہے۔ اس کا مطلب ہے کہ کسی اور کے الفاظ اور خیالات کو اپنے الفاظ کے طور پر 'پیش کرنے کی' کوشش کی جائے۔ اس میں یہ بھی شامل ہے کہ آپ اپنے کام میں استعمال شدہ معلومات کے ذرائع کو سمجھنے میں ناکام ہو جائیں۔

آپ کو اس صورت میں ہر گز یہ ظاہر نہیں کرنا چاہیے کہ کام آپ کا اپنا ہے اگر یہ ہے:

- ایسا کام جسے کلی، یا جزوی طور پر، کسی اور نے مکمل کیا ہو << کسی اور امیدوار کی جانب سے مکمل کیا گیا کام، یا بڑے بہن بھائی یا دوست کی جانب سے، جس نے اس سے پہلے اسی جیسا کورس ورک بنایا ہو
- آپ کے استاد یا لیکچرار کی جانب سے نمونے کے طور پر مکمل کیا گیا کام
- انٹرنیٹ سائٹ یا ایسے مقام سے ڈاؤن لوڈ کیا گیا کام

3. ذریعے کے طور پر استعمال کی گئی اشیاء کو جانیں

اگر آپ اپنے کام میں مواد ایسے ذرائع سے حاصل کرتے ہیں جیسا کہ کتابیں، اخبارات یا انٹرنیٹ، تو آپ کو لازمی طور پر یہ یقینی بنانا چاہیے کہ آپ مناسب حوالہ جات دیتے ہوئے اس کو واضح طور پر تسلیم کریں۔ آپ کے استاد یا لیکچرار آپ کو اس حوالے سے ہدایت دیں گے کہ آخر اسے کس طرح کرنا ہے۔

آپ کو چاہیے:

- ایسی تحریر جسے آپ دیگر ذرائع سے استعمال کر رہے ہیں اس کے گرد واوین یعنی کوٹیشن مارکس لگائیں اور یہ نشاندہی کریں کہ وہ ذرائع کونسے ہیں
- ڈیٹاگرامز یا تصویروں کے ذرائع بھی واضح طور پر تسلیم کریں
- اگر مناسب ہو، تو اپنے کام کے اختتام پر ببلوگرافی شامل کریں

4. دوسروں کے ساتھ کام نہ کریں، یا دوسروں کے ساتھ کام نہ بانٹیں—جب تک کہ آپ گروہی کام میں شرکت نہ کر رہے ہوں

کسی ایسے کام کو دوسرے امیدواروں کے ساتھ مل کر کرنا جسے آپ نے خود اکیلے کرنا تھا، یا اپنے کام کو کسی دوسرے کے ساتھ بانٹنا (بشمول الیکٹرانک طریقے سے)، نقل کی ایک قسم ہے جسے 'کولیشن' کہا جاتا ہے۔ اس میں یہ بھی شامل ہے کہ کسی اور امیدوار کو، مدد فراہم کی جائے، یا مواد دیا جائے۔ مثلاً، اگر آپ کا کام کمپیوٹر پر مکمل ہوا ہے، تو آپ کو اپنا پاسورڈ دے کر اپنے کام یا اپنی محفوظ شدہ فائلوں تک رسائی حاصل کرنے کی اجازت ہر گز نہیں دینی چاہیے۔ اگر جماعت کا کوئی ساتھی یا دوست طالب علم اپنا کورس ورک مکمل کرنے میں مشکلات کا شکار ہے اور وہ آپ سے مدد مانگتا ہے، تو آپ کو اسے تجویز دینی چاہیے کہ وہ استاد یا لیکچرار سے بات کرے۔ اگر یہ تصدیق ہوجاتی ہے کہ آپ نے اپنا کام کسی اور امیدوار کو دیا جس نے اسے اپنا کورس ورک جو جمع کروانا ہے مکمل کرنے کے لیے استعمال کیا، تو یہی سمجھا جائے گا کہ آپ نے اس ہدایت کی خلاف ورزی کی ہے۔ اسی طرح، آپ کو کسی اور امیدوار کو یہ نہیں کہنا چاہیے کہ وہ آپ کو اپنا کام یا مواد فراہم کرے یا اپنی کمپیوٹر فائلوں تک آپ کو رسائی فراہم کرے۔ اگر آپ کورس ورک مکمل کرنے میں مشکلات کا شکار ہیں، تو آپ کو اپنے استاد یا لیکچرار سے بات کرنی چاہیے۔

5. اپنے کام میں گستاخانہ، گالی گلوچ پر مبنی، درشت یا امتیازی زبان یا تصاویر شامل نہ کریں

تمام امیدواروں سے یہ امید کی جاتی ہے کہ وہ دوسروں کی عزت کریں بشمول اساتذہ، لیکچرار اور ایس کیو اے کے۔ یہ ہر گز قابل قبول نہیں کہ نمبر لگانے والوں کو نامناسب مواد پر غور کرنا ہی ہوگا۔

6. مارکنگ کے لیے جمع کروانے سے پہلے اپنے کام کے مواد کو احتیاط سے دیکھ لیں اس بات کی یقین دہانی کے لیے اپنے کورس ورک کا تمام مواد اچھی طرح دیکھ لیں کہ آپ جو کچھ جمع کروا رہے ہیں وہ آپ کا اپنا کام ہے اور یہ کہ ذریعے کے طور پر استعمال کردہ مواد مکمل طور پر تسلیم شدہ ہے۔ آپ کو ایسے مواد پر خصوصی توجہ دینی چاہیے جنہیں آپ نے پچھلے سالوں میں مکمل کیا ہو تاکہ یہ تصدیق ہو جائے کہ وہ سب بھی آپ کا ہی کام ہے۔ یہ بھی دیکھ لیں کہ آپ کی زبان اور تصاویر کا استعمال ہدایت 5 کے مطابق ہے۔ اپنے کسی بھی کام کو ایس کیو اے کی جانب مارکنگ کے لیے بھیجنے سے پہلے کسی انٹرنیٹ سائٹ کو اشاعت کے لیے جمع نہ کروائیں۔

نقل لگانا، بدنیتی پر مبنی باہمی معاہدہ اور غیر سنجیدہ / جارحانہ مواد کی شناخت کیسے ہوتی ہے؟

- کام کے مسودے دیکھتے ہوئے اساتذہ یا لیکچرار لکھنے کے انداز یا زبان کے استعمال میں تبدیلیاں شناخت کر سکتے ہیں۔
- مارکنگ کرنے والے افراد نے موجود مواد میں سے بہت کچھ پہلے پڑھ رکھا ہوگا اور وہ متعلقہ عنوان پر بہت سے ذرائع سے واقف ہوں گے۔
- اگر مارکنگ کرنے والے کسی چیز کو غیر سنجیدہ یا جارحانہ انداز کا حامل سمجھتے ہیں تو وہ اس کی تفتیش بھی کروائیں گے۔
- ایس کیو اے ایسے کمپیوٹر سافٹ ویئر استعمال کرتا ہے جو اصلی ذرائع کے ساتھ نقل شدہ جملوں یا تحریروں کا موازنہ کر سکتے ہیں۔

یاد رکھیں

پلیگیارزم یعنی نقل لگانا، کلوژن یعنی بدنیتی پر مبنی باہمی معاہدہ یا غیر سنجیدہ / جارح مواد پر مبنی ہر مشتبہ کیس کی تفتیش کی جائے گی۔ اگر یہ سامنے آتا ہے کہ ہدایات کی خلاف ورزی کی گئی ہے تو جرمانہ عائد کیا جائے گا۔

ایس کیو اے کیسے جرمانے عائد کرے گا؟

اگر ایک تفتیش سے ثابت ہو جاتا ہے کہ آپ نے ہدایات کی خلاف ورزی کی ہے، تو ایس کیو اے ایک جرمانہ عائد کرے گا۔ جرمانے کی سطح کا انحصار معاملے کی شدت پر ہوگا۔ ایس کیو اے یہ فیصلہ کرے گا کہ درج ذیل فہرست میں سے کونسا جرمانہ مناسب ہے:

- اس سال کے لیے آپ کے تمام مضامین کی شمولیت منسوخ کر دینا۔
- متعلقہ مضمون میں آپ کی شرکت کی منسوخی۔
- اس کام کے لیے نمبر کم کر دینا یا زیرو نمبر دینا۔
- ایک وارننگ جاری کرنا۔

اگر ایک سزا عائد ہو جاتی ہے، تو ہوسکتا ہے کہ آپ کے سکول یا کالج کو آپ کے حق میں جائزے کی درخواست جمع کروانے کی اجازت نہ دی جائے۔ اس کا مطلب ہے کہ ایس کیو اے اس صورت میں کسی متبادل ثبوت پر غور نہیں کرے گا اگر آپ وہ انعام حاصل نہیں کرتے جسے آپ نے حاصل کرنا تھا۔

بیان حلفی

مارکنگ کے لیے ایس کیو اے کو کوئی بھی کورس ورک جمع کرانے سے پہلے آپ کا سکول یا کالج آپ کو بیان حلفی پر مشتمل فارم دے گا جس پر آپ کو دستخط کرنا ہوں گے۔ یہ بہت ضروری ہے کہ آپ اس بیان کے الفاظ سمجھیں۔ اگر آپ کسی چیز کے حوالے سے پر یقین نہیں تو آپ کو لازمی اپنے استاد یا لیکچرار سے اس کی وضاحت کرنے کا کہنا چاہیے۔

بیان حلفی کے الفاظ یہ ہیں۔

میں اس بات کی تصدیق کرتا ہوں کہ:

- کہ میں نے ایس کیو اے کے آپ کے کورس ورک کا کتابچہ پڑھ لیا ہے اور میں اس کے مواد کو سمجھ سکتا ہوں۔
- میں جانتا ہوں کہ ایس کیو اے امیدواروں کے حاصل کردہ نمبروں کے خلاف جرمانے عائد کر سکتے ہیں جہاں یہ محسوس کیا گیا ہو کہ آپ کے کورس ورک کے کتابچے کی ہدایات پر عمل نہیں کیا گیا۔
- اس اعلان کے ساتھ جمع کروایا گیا کورس ورک تمام کا تمام میرا اپنا کام ہے جس میں معلومات کے تمام ذرائع کی واضح طور پر شناخت ہو چکی ہے اور انہیں جان لیا گیا ہے۔
- میں اس بات کو سمجھتا ہوں کہ اس کورس ورک کو مارکنگ کے لیے ایس کیو اے میں جمع کروایا جائے گا۔

یاد رکھیے

آپ کو پر یقین ہونا چاہیے کہ دستخط کرنے سے پہلے آپ بیان حلفی کو سمجھ چکے ہیں۔۔۔ اور اگر آپ اسے نہ سمجھ سکیں تو اپنے استاد یا لیکچرار سے مدد کی درخواست کریں۔

ایس کیو اے کومارکنگ کے لیے اپنا کام جمع کروانے سے پہلے آپ کو لازمی طور پر بیان حلفی پر دستخط کرنے چاہئیں۔

اور آخر میں

یاد رکھیں کہ کوئی بھی آپ کو ناکام ہوتا ہوا نہیں دیکھنا چاہتا۔۔۔ نہ آپ کے دوست اور خاندان، نہ ہی ایس کیو اے، اور یقیناً آپ کے اساتذہ اور لیکچرار بھی نہیں چاہتے کہ آپ ناکام ہوں۔ یقیناً آپ دوسروں سے اپنے کام کے بارے میں بات کر سکتے ہیں، ان کے تجربات لے سکتے ہیں اور مشورہ مانگ سکتے ہیں، لیکن ہمیشہ یاد رکھیں۔۔۔ کہ آپ مارکنگ کے لیے جو کام جمع کروائیں وہ لازمی آپ کا اپنا ہونا چاہیے، براہ مہربانی اپنے اساتذہ یا لیکچرار سے مشورہ مانگیں۔ وہ آپ کی مدد کریں گے۔